
Tryambakeshvara Shiva Prarthana by Gautama

గౌతమకృతా త్ర్యంబకేశ్వరశివప్రార్థనా

Document Information



Text title : Tryambakeshvara Shiva Prarthana by Gautama and Godavaryutpatti and Ahalya
Pavana Kathanam

File name : tryambakeshvarashivaprArthanAtathAgodAvaryutpattyevaMahalyApAvanakathanamgautamakRRita.i

Category : shiva, shivarahasya

Location : doc_shiva

Proofread by : Ruma Dewan

Description/comments : shrIshivarahasyam | bhargAkhyah panchamAMshaH | adhyAyaH 21||

Latest update : June 18, 2023

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

February 2, 2024

sanskritdocuments.org

గౌతమకృతా త్ర్యంబకేశ్వరశివప్రార్థనా



Tryambakeshvara Shiva Prarthana by Gautama and Godavaryutpatti and Ahalya Pavana
Kathanam

గౌతమకృతా త్ర్యంబకేశ్వరశివప్రార్థనా తథా గోదావర్యుత్పత్త్యేవమహాల్యాపావనకథనమ్

గౌతమః -

త్వద్భక్తిపావితస్యాద్య స్నాతుమమ్భో మహేశ్వర ।
ప్రదేహి పావనం పుణ్యం లోకానామఘనుత్తయే ॥ ౫౨॥
భగీరథార్థం దేవేశ పూతా గంజా (దత్తా గంజత) త్వయా ధృతా
సాగరాశ్చ తదమ్భోభిః ప్లావితాస్తే దివజ్ఞతాః ॥ ౫౩॥
మత్పావనార్థం విశ్వేశ దేహి పుణ్యాం నదీం శివామ్ ।
లోకానామపి దేవేశ పాపతాపవినాశినీమ్ ॥ ౫౪॥

ఈశ్వరః -

శివే గౌతమవాక్యేన తత్పుత్యా చాపి హర్షితః ।
నిస్పృహ మజ్జటామూలాన్మమ పర్వతరూపిణః ॥ ౫౫॥
సా పపాత మహీప్రృష్ఠే తరణ్ణావలిభాసురా ।
మత్స్యకర్కటనక్రాద్యైః ప్లావయన్తీ తటద్వయమ్ ॥ ౫౬॥
త్రియమ్భకోత్తమాజ్ఞేన నిర్జగామాథ సాగరమ్ ।
తత్ర బ్రహ్మాదయో దేవా గంధర్వోరగకిన్నరాః ॥ ౫౭॥
విద్యాధరస్సరోముఖ్యా నారదాద్యా మునీశ్వరాః ।
వైహాయసేన మార్గేణ సమాజగ్ముస్తదామ్భికే ॥ ౫౮॥
దృష్ట్వా తదాశ్చర్యకరం గోదావర్యుద్భవం తదా ।
త్రియమ్భకో మహాలిఙ్గజటాజుటతరణీతామ్ ॥ ౫౯॥
గోదావరీం తదా సర్వే దృష్ట్వా నత్వా మహేశ్వరమ్ ।

స్నాత్వా తస్యాం గౌతమేన సిహసంస్థే బృహస్పతౌ ॥ ౬౦॥
 సముద్ధూల్య తదాఙ్గాని త్రిపుణ్ణావలిభాసురా ।
 త్రియమ్భకేశ్వరం దేవాః సమ్పూజ్యాథ ప్రణమ్య చ ॥ ౬౧॥
 బిల్వపత్త్రైః సమభ్యర్చ్య రుద్రసూక్తస్తదా సురాః ।
 జహుః స్వపాపజం తాపం వృద్ధగఙ్గాజలాప్లవాత్ ॥ ౬౨॥
 శివలిఙ్గోత్తమాఙ్గోత్థపూతనద్యుద్భవైర్జలైః ।
 స్నాత్వా స గౌతమో విప్రస్తదాఽభూన్ముక్తకీల్బిషః ॥ ౬౩॥
 శిలారూపాపి తస్పత్నీ అహల్యా శాపితా శివే ।
 గోదావరీతరఙ్గోత్థశికరైర్ధూతకీల్బిషా ॥ ౬౪॥
 మాసురం స్వం తదా రూపం ప్రాపాశ్చర్యకరం శివే ।
 పత్స్యా సమన్వితో దేవి గౌతమం మాం తదాఽస్తువత్ ॥ ౬౫॥

గౌతమః -

త్రియమ్భకం త్వా సుభగం సుగంధిం పుష్టివర్ధనమ్ ।
 యజామి సతతం దేవి మృత్యుభీతోఽహమీశ్వర ॥ ౬౬॥
 మహేశ్వర మహాదేవ చన్ద్రచూడ మహేశ్వర ।
 నమస్తే పార్వతీకాన్త ప్రపన్నం పాహి మాం సదా ॥ ౬౭॥
 విశ్వాధిక మహేశాన వృషభధ్వజ శఙ్కర ।
 నమస్తే రుద్ర దేవేశ బాహుభ్యాం తే నమో నమః ॥ ౬౮॥
 ధన్వనే తే నమస్తుభ్యం జగతాం పతయే నమః ।
 పత్నీనాం పతయే తుభ్యమన్నానాం పతయే నమః ॥ ౬౯॥
 బల్లీశాయ నమస్తుభ్యం నమస్తే కృత్తివాసనే ।
 నమ ఉగ్రాయ భీమాయ నమః సోమాయ శమభవే ॥ ౭౦॥
 నమస్తే సహమానాయ అషాశ్ఠాయ నమో నమః ।
 నమః శివాయ శాన్తాయ నమః శివతరాయ చ ॥ ౭౧॥
 గిరీశాయ నమస్తుభ్యం త్ర్యమ్భకాయ నమో నమః ॥ ౭౨॥
 ద్రాపిష్ఠిరణ్మయ శరీర హిరణ్యబాహో

త్వామస్థసాం పతిరితి ప్రవదన్తి వేదాః ।

దారిద్ర్యం మమ దుష్కృతం చ భగవన్ సద్యో వినశ్యాధునా

సమూర్ణ ధనధాన్యగోగణశతైస్తూర్ణం గృహం మే కురు ॥ ౭౩॥

యో మాం న నన్దస్యభిమానగర్వాన్నిభిన్దత్యన్దిన్ద్యం తవ పాదసేవినమ్ ।

యోఽస్మానహో ద్వేష్టి చ యం చ ద్విష్టః తం రుద్ర జమ్భే విదధామి శమ్భో ॥

౭౪॥

వాజాదిప్రథితం మహాఫలగణం త్వత్పాదుకారాధకం

ప్రాప్యం దేవ దయానిధే చమకజాపారాధసంసూచితమ్ ।

భక్తిః శామ్యవపుజ్గవైస్తవ సదా సగ్ధిః సపీతిశ్చ మే

అక్షుచ్చైవాస్తు మహేశ తేఽద్య కృపయా నైవేద్యసమ్భోజనే ॥ ౭౫॥

—

ఈశ్వరః -

ఇత్థం స్తుత్వా గౌతమోఽపి మాం ప్రణమ్యామ్భికే తదా ।

ప్రాహ మాం దేవ పూతోఽస్మి ధన్యోఽస్మీతి ముహుర్ముహుః ॥

తల్లిక్లమాలినశ్చైకపూతయా వృద్ధగఙ్గాయా ॥ ౭౬॥

దర్శనాదఖిలపాపనాశకం స్పర్శనాదఖిలకామదం శుభమ్ ।

ప్రాశనాచ్చ నిజబోధదాయకం చన్ద్రమాడచరణోదకం భజే ॥ ౭౭॥

ఇతి స్తుత్వా ప్రహృష్టాత్మా త్ర్యమ్భకే శిఖరే మునిః ।

తత్రోవాస మహాదేవ్య హల్యయా చ సమన్వితః ॥ ౭౮॥

సూతః -

ఇత్థం త్ర్యమ్భకభూధరోరుశిఖరాత్ తుజ్జైస్తరజ్జైర్ముతా

గఙ్గా వృద్ధతమా శివాద్య శిరసో భూతా జగత్పావనీ ।

సా సర్వాస్సరసత్తమానథ ముదా శైవం మునిం గౌతమం

పుష్టస్త్రీత్యఘసఙ్ఖభజ్జునకరీ గఙ్గావ గోదావరీ ॥ ౭౯॥

॥ ఇతి శివరహస్యాన్తర్గతే శివగౌరీసంవాదే గౌతమకృతా త్ర్యమ్భకేశ్వరశివప్రార్థనా తథా గోదావర్యుత్పత్త్యేవమహాల్యాపావనకథనం సమూర్ణమ్ ॥


- ॥ శ్రీశివరహస్యమ్ । భర్గాఖ్యః పఞ్చమాంశః । అధ్యాయః ౨౧॥


Notes:

Rishi Gautam worships Tryambakeshwara Shiva at Tryambaka Giri. Shiva releases Godavari (aka Vriddh Ganga) from His dreadlocks. Ahalya is relieved of her curse.

The shloka numbers are maintained per the source text.

Proofread by Ruma Dewan

——
Tryambakeshwara Shiva Prarthana by Gautama
pdf was typeset on February 2, 2024

——
Please send corrections to sanskrit@cheerful.com

